

‘कार्मिक भ्रष्ट आचरण के दलदल से दूर रहें व जनसेवा को ध्येय बनाएं’

मुख्यमंत्री भजनलाल ने राजस्थान नगर पालिका कर्मचारी फेडरेशन के अधिवेशन को संबोधित किया

जयपुर, 30 मई। मुख्यमंत्री भजनलाल शर्मा ने कहा कि विकसित राजस्थान 2047 के संकल्प को पूरा करने में कार्मिकों की अहम भूमिका है। उन्होंने आन्धान किया कि कार्मिक अपनी सेवा में पूर्ण शुचिता को अपनाएं

■ मुख्यमंत्री भजनलाल शर्मा ने कहा कि आमजन का सबसे पहला और सीधा संपर्क नगर निकाय के कर्मचारियों से होता है। ये सफाई, पेयजल, सड़क से लेकर सीवर, पार्क, अग्निशामन व जन्म-मृत्यु प्रमाण पत्र जैसी सेवाओं के माध्यम से जनता के जीवन को आसान व सुरक्षित बनाते हैं।



मुख्यमंत्री भजनलाल शर्मा ने शनिवार को जयपुर के आरआईसी में आयोजित राजस्थान नगर पालिका कर्मचारी फेडरेशन के नवम महाधिवेशन में भाग लिया। इस अवसर पर केन्द्रीय कृषि एवं किसान कल्याण राज्यमंत्री भागीरथ चौधरी एवं स्वायत्त शासन राज्य मंत्री (स्वतंत्र प्रभार) झाबर सिंह खर्राँ मौजूद थे।

और भ्रष्ट आचरण के दलदल से दूर रहकर जन सेवा के ध्येय को और अधिक मजबूत बनाएं।

मुख्यमंत्री शनिवार को जयपुर के आरआईसी में आयोजित राजस्थान नगर पालिका कर्मचारी फेडरेशन के नवम महाधिवेशन को संबोधित कर रहे थे। उन्होंने कहा कि हमारी सरकार भ्रष्टाचार पर ज़ोर टॉलरेंस को नीति पर काम कर रही है। प्रधानमंत्री नरेंद्र मोदी

के ‘न खाऊंगा और न खाने दूंगा’ के मूलमंत्र पर चलते हुए हमने 103 अधिकारियों को निलंबित किया है, 6 अफसरों को सेवा से बर्खास्त किया है और 11 भ्रष्ट अधिकारियों को आजीवन पेंशन पर रोक लगाई है।

उन्होंने ने कहा कि आमजन का सबसे पहला और सीधा संपर्क नगर निकाय के कर्मचारियों से ही होता है। ये सफाई, पेयजल, सड़क से लेकर सीवर,

पार्क का रखरखाव, अग्निशमन व जन्म-मृत्यु प्रमाण पत्र जैसी सेवाओं के माध्यम से जनता के जीवन को आसान और सुरक्षित बनाते हैं। तेजी से बढ़ते शहरीकरण के दौर में आने वाले वर्षों में नगर निकायों की भूमिका और भी अधिक निर्णायक, व्यापक और महत्वपूर्ण होने जा रही है।

इस अवसर पर केन्द्रीय कृषि एवं किसान कल्याण राज्यमंत्री भागीरथ चौधरी तथा नगरीय विकास एवं स्वायत्त शासन राज्यमंत्री (स्वतंत्र प्रभार) झाबर सिंह खर्राँ ने भी महाधिवेशन को संबोधित किया।

इस अवसर पर स्वायत्त शासन विभाग के शासन सचिव रवि जैन तथा राजस्थान नगर पालिका कर्मचारी फेडरेशन के प्रदेशाध्यक्ष भागचंद श्रीमाल सहित अन्य पदाधिकारी एवं बड़ी संख्या में कर्मचारी उपस्थित रहे।

प. बंगाल के निजी अस्पतालों में 1.5 प्रतिशत बिस्तर गरीबों के लिए आरक्षित होंगे

कोलकाता, 30 मई। पश्चिम बंगाल सरकार ने स्वास्थ्य सेवाओं को अधिक सुलभ और किफायती बनाने के उद्देश्य से राज्य के सभी निजी अस्पतालों और नर्सिंग होम में कम से कम 15 प्रतिशत बिस्तर जरूरतमंद मरीजों के लिए आरक्षित रखने का फैसला किया है। मुख्यमंत्री ने यह घोषणा शनिवार को सांस्ट लेक स्थित बिधाननगर उपमंडलीय अस्पताल में किशोरियों के लिए निःशुल्क मानव पैपिलोमा विषाणु (एचपीवी) टीकाकरण कार्यक्रम के शुभारंभ के दौरान की।

मुख्यमंत्री ने कहा कि निजी अस्पतालों और नर्सिंग होम में आरक्षित किए जाने वाले ये बिस्तर गरीब मरीजों के निःशुल्क उपचार तथा उन पर परिस्थितियों में उपयोग किए जाएंगे, जब सरकारी अस्पतालों में बिस्तर उपलब्ध नहीं होंगे। उन्होंने कहा कि

■ मुख्यमंत्री ने आरक्षित बिस्तरों पर गरीबों को निःशुल्क इलाज देने की घोषणा की।

सरकार का लक्ष्य आर्थिक रूप से कमजोर वर्गों को बेहतर और सुलभ स्वास्थ्य सेवाएं उपलब्ध कराना है।

स्वास्थ्य विभाग के अधिकारियों के अनुसार, राज्य को राष्ट्रीय स्वास्थ्य मिशन (एनएचएम) के तहत 527 करोड़ रू. प्राप्त हुए हैं, जबकि आयुष्मान भारत योजना के लिए अतिरिक्त 976 करोड़ रू. आवंटित किए गए हैं। इस योजना के तहत राज्य के लगभग 1.36 करोड़ परिवारों को कैश लैश उपचार की सुविधा मिलेगी। मुख्यमंत्री ने बताया कि योजना के

लाभार्थी देश भर के सभी एम्स और अन्य सूचीबद्ध अस्पतालों में उपचार प्राप्त कर सकेंगे। इसके अलावा, दूसरे राज्यों में कार्यरत प्रायसी श्रमिकों को भी इस योजना के तहत में शामिल किया जाएगा, ताकि उन्हें कार्यस्थल पर भी स्वास्थ्य सुविधाओं का लाभ मिल सके। मुख्यमंत्री ने प्राथमिक स्वास्थ्य सेवाओं को सुदृढ़ करने के लिए संचालित स्वास्थ्य इकाइयों का नाम बदलकर आयुष्मान मंदिर रखने की भी घोषणा की। उन्होंने कहा कि स्वास्थ्य सेवाओं के विस्तार के साथ-साथ दवाओं की लागत कम करने पर भी विशेष ध्यान दिया जा रहा है।

प्रधानमंत्री जन औषधि केन्द्रों की भूमिका का उल्लेख करते हुए कहा कि खुले बाजार में 1000 रुपये तक की दवाएं जन औषधि केन्द्रों पर लगभग 100 रुपये में उपलब्ध हो सकती हैं।

म्यांमार के राष्ट्रपति दिल्ली पहुंचे

नई दिल्ली, 30 मई। म्यांमार के राष्ट्रपति मिन आंग ह्लांग शनिवार को बोधगया से नई दिल्ली पहुंचे। राजधानी पहुंचने पर केन्द्रीय विदेश राज्य मंत्री किरिंति वर्धन सिंह ने हवाई अड्डे पर उनका स्वागत किया। राष्ट्रपति की भारत यात्रा 30 मई से 3 जून तक चलेगी और यह प्रधानमंत्री नरेन्द्र मोदी के निमंत्रण पर हो रही है। विदेश मंत्रालय के प्रवक्ता रणधीर जायसवाल ने भी एक्स पर राष्ट्रपति के आगमन का स्वागत करते हुए कहा कि यह यात्रा दोनों देशों के द्विपक्षीय संबंधों को और सशक्त बनाने का अवसर उपलब्ध कराएगी। इससे पहले शनिवार को राष्ट्रपति मिन आंग ह्लांग ने महाबोधि मंदिर में दर्शन और प्रार्थना की। राष्ट्रपति के साथ कई कैबिनेट मंत्री, वरिष्ठ अधिकारी और प्रमुख उद्योगपतियों का उच्चस्तरीय प्रतिनिधिमंडल भी भारत आया है।

पुणे जहरीली शराब प्रकरण में 9 पुलिसकर्मी निलंबित

मुंबई, 30 मई। महाराष्ट्र के पुणे जहरीली देशी शराब मामले में अब तक 9 पुलिस अधिकारी-कर्मचारी और 13 राज्य आवकारी विभाग के अधिकारी-कर्मचारियों सहित कुल 22 सरकारी कर्मचारियों को निलंबित कर दिया गया है।

इस घटना में अब तक 19 लोगों की मौत होने की बात सामने आ रही है। हालांकि प्रशासन ने 8 लोगों के मौत की पुष्टि की है। इस मामले की गहन छानबीन राज्य क्राइम इवैस्टिगेशन डिपार्टमेंट की टीम कर रही है।

ज्ञातव्य है कि पुणे के हड़पसर और पिंपरी चिंचवाड़ के फुगेवाड़ी इलाके में जहरीली शराब पीने से 19 लोगों की मौत हो गई है। राज्य आवकारी विभाग इस मामले में गहन छानबीन कर रहा है और कर्मचारियों को चुस्त दुरुस्त रहने का निर्देश दिया है।

पुणे जहरीली देशी शराब कांड के बाद मुख्यमंत्री देवेंद्र फडणवीस ने इस मामले में कठोर कार्रवाई करने का आदेश पुणे जिला पुलिस अधीक्षक को दिया था। इसी वजह से इन सभी को जिम्मेदार मानते हुए निलंबन की कार्रवाई की गई है।

ट्रंप के ...

(प्रथम पृष्ठ का शेष) ताजमहल के पूर्वी गेट पर पहुंचकर पैदल तालमहल परिसर में प्रवेश किया।

ट्रंप की पुत्री और उनके पति विश्व प्रसिद्ध धरोहर तालमहल की खूबसूरती को देखकर गदगद दिखे। इस खूबसूरती को उन्होंने कैमरे में भी कैद किया। डायना बेंच पर बैठकर दोनों ने फोटो खिंचवाए। वे लगभग 35 मिनट वहां रहे।

दिल्ली से केरल तक आंधी-बारिश का हाई अलर्ट

नौतापा के बीच देश के मौसम ने करवट ली, दक्षिण पश्चिम मानसून तेजी से आगे बढ़ा

नई दिल्ली, 30 मई। देश भर में नौतापा की भीषण गर्मी के बीच मौसम ने अचानक बड़ा यू-टर्न ले लिया है। दिल्ली-एनसीआर, मध्य प्रदेश, बिहार, ओडिशा, राजस्थान और केरल समेत कई राज्यों में तेज आंधी, बारिश और गरज-चमक ने लोगों को गर्मी से राहत दी है। मौसम विभाग ने अगले कुछ दिनों तक देश के कई हिस्सों में तेज हवाएं, ओलावृष्टि और भारी बारिश की चेतावनी जारी की है। वहीं, कुछ राज्यों में अभी भी हीटवेव का असर बना हुआ है। दक्षिण-पश्चिम मानसून भी तेजी से आगे बढ़ रहा है, जिससे मौसम का मिजाज लगातार बदल रहा है।

मौसम विभाग के अनुसार, बिहार, ओडिशा, झारखंड, पश्चिम बंगाल, उत्तराखंड, पंजाब, हरियाणा, दिल्ली और उत्तर प्रदेश में अगले कुछ दिनों तक तेज आंधी और बारिश की संभावना है। कई इलाकों में 60 से 80 किलोमीटर प्रति घंटा की रफ्तार से हवाएं चल सकती हैं। बिहार में कुछ जगहों पर बहुत भारी बारिश दर्ज की गई है। वहीं ओडिशा, मध्य प्रदेश, राजस्थान और उत्तराखंड में ओलावृष्टि का भी अलर्ट जारी किया गया है। राजस्थान में धूल भरी आंधी चलने की संभावना बताई गई है। मौसम विभाग ने लोगों को पेड़ों, कमजोर इमारतों और खुले स्थानों से दूर रहने की सलाह दी है।

केरल में मानसून से पहले भारी बारिश ने सरकार की चिंता बढ़ा दी है। तिवनंतपुरम समेत कई इलाकों में जलभराव और पेड़ गिरने की घटनाएं

■ मौसम विभाग ने ओडिशा, मध्यप्रदेश, राजस्थान व उत्तराखंड में आंधी-तूफान के साथ ओलावृष्टि का अलर्ट जारी किया है।

सामने आई हैं। मुख्यमंत्री को डी सतीशन ने सभी विभागों को मानसून की तैयारियां जल्द पूरी करने के निर्देश दिए हैं। राहत शिविरों, दवाओं, बिजली और साफ-सफाई की व्यवस्थाएं मजबूत करने को कहा गया है। मौसम विभाग ने केरल के कई जिलों में अलर्ट जारी और येलो अलर्ट जारी किया है।

तमिलनाडु, पुदुचेरी, कर्नाटक, आंध्र प्रदेश और तेलंगाना में भी तेज बारिश, बिजली गिरने और तेज हवाओं की चेतावनी दी गई है।

मौसम विभाग के मुताबिक, दक्षिण-पश्चिम मानसून 30 मई को अरब सागर, बंगाल की खाड़ी और पूर्वोत्तर के कुछ और हिस्सों में आगे बढ़ गया है। अगले चार से पांच दिनों में मानसून केरल, तमिलनाडु, कर्नाटक और पूर्वोत्तर भारत के कई हिस्सों में तेजी से आगे बढ़ सकता है। मौसम वैज्ञानिकों का कहना है कि पश्चिमी विक्षोभ और स्थानीय मौसमी गतिविधियों के कारण देश के ज्यादातर हिस्सों में मौसम बदलता रहेगा। इससे उत्तर भारत को कुछ दिन गर्मी से राहत मिल सकती है।

हाई कोर्ट ने 18 साल ...

(प्रथम पृष्ठ का शेष) व स्वीकृति का तथ्य प्रमाणित नहीं होता है तो केवल बरामदगी के आधार पर उसके खिलाफ आरोप प्रमाणित नहीं मान सकते। अदालत ने कहा कि अभियोजन पक्ष आरोपी के खिलाफ आरोप साबित नहीं कर पाया है। राशि की बरामदगी संदेहपूर्ण है, क्योंकि आरोपी के पास परिवारी का कोई काम बाकी नहीं था। वहीं आरोपी पुलिसकर्मी का नियोजक एस्प्री टॉक था, लेकिन उसने अभियोजन स्वीकृति ही नहीं दी थी।

मामले से जुड़े अधिवक्ता राजेश गोस्वामी ने बताया कि परिवारी प्रभु

लाल ने 28 जुलाई 2008 को एसीबी में शिकायत दर्ज कराई थी कि पारिवारिक झगड़े के मामले में उसका पक्ष लेने के लिए आरोपी पुलिसकर्मी ने उसने 5000 रूपए रिश्वत मांगी है। उसने 4000 रूपए पर सहमति बनने पर दो हजार रूपए दे दिए हैं और बाकी दो हजार रूपए और देने हैं, लेकिन वह आरोपी पुलिसकर्मी के खिलाफ कार्रवाई चाहता है। रिपोर्ट पर कार्रवाई करते हुए एसीबी ने एक अगस्त 2008 को टैप कार्रवाई कर आरोपी के घर पर उसकी पेट्ट की जब से 1800 रूपए बरामद किए, लेकिन एसीबी रिश्वत को डिमांड व स्वीकृति साबित नहीं कर पाई।

ले. जनरल राजा सुब्रमणि आज सीडीएस का पद संभालेंगे

नई दिल्ली, 30 मई। निवर्तमान चीफ ऑफ डिफेंस स्टाफ (सीडीएस) जनरल अजित चौहान सीडीएस पद से विदा हो गए। करीब तीन साल आठ महीने तक देश के सर्वोच्च सैन्य पद पर रहने के दौरान उन्होंने तीनों सेनाओं के बीच बेहतर तालमेल स्थापित करने पर विशेष ध्यान दिया।

सेवानिवृत्त लेफ्टिनेंट जनरल एनएस राजा सुब्रमणि रविवार को भारत के अगले चीफ ऑफ डिफेंस स्टाफ का पदभार संभालेंगे। त्रि-सेवा गार्ड ऑफ ऑनर मिलने के बाद जनरल चौहान ने संवादादाताओं से कहा, मेरा कार्यकाल बहुत संतोषजनक और शानदार रहा।

पूर्व पूर्व सेना कमांडर जनरल चौहान ने सितंबर 2022 में देश के वरिष्ठतम सैन्य कमांडर के रूप में

■ तीन साल आठ माह सर्वोच्च पद पर रहने के बाद जनरल चौहान का कार्यकाल पूरा हुआ।

पदभार संभाला था। यह नियुक्ति पहले सीडीएस जनरल बिपिन रावत की तमिलनाडु में हेलीकॉप्टर दुर्घटना में मृत्यु के नौ महीने से अधिक समय बाद हुई थी।

सीडीएस के रूप में जनरल चौहान ने तीनों सेनाओं के प्रमुखों के साथ मिलकर ऑपरेशन सिंदूर की योजना और उसके क्रियान्वयन में महत्वपूर्ण भूमिका निभाई। अपने कार्यकाल में उन्होंने बदलते क्षेत्रीय सुरक्षा परिदृश्य

को ध्यान में रखते हुए तीनों सेनाओं के बीच समन्वय बढ़ाने पर जोर दिया, ताकि भारत की सैन्य क्षमता को और मजबूत किया जा सके।

उन्होंने कहा, मैंने आज अंतिम बार वर्दी में राष्ट्रीय युद्ध स्मारक पर पुष्पचक्र अर्पित किया। यह उन सैनिकों को विनम्र श्रद्धांजलि थी जिन्होंने कर्तव्य निभाते हुए अपने प्राण न्योछावर किए। जनरल चौहान का कार्यकाल पिछले वर्ष 30 सितंबर को समाप्त होना था, लेकिन उन्हें सेवा विस्तार दिया गया था। वे मई 2021 में लेफ्टिनेंट जनरल के पद से सेवानिवृत्त हुए थे। हालांकि, देश के दूरदूरे सीडीएस का पद संभालने के बाद उन्हें चार सितारा जनरल का दर्जा मिला।

अपने लंबे सैन्य करियर में उन्होंने

कई महत्वपूर्ण कमान, स्टाफ और अन्य जिम्मेदारियां संभालीं। जम्मू-कश्मीर में आतंकवाद-रोधी अभियानों का भी उन्हें व्यापक अनुभव रहा है। वे राष्ट्रीय रक्षा अकादमी और भारतीय युद्ध स्मारक के पूर्व छात्र रहे हैं। मेजर जनरल के पद पर उन्होंने उत्तरी कमान के महत्वपूर्ण बरामदगी सेक्टर में एक इन्फैंट्री डिवीजन की कमान संभाली थी। बाद में उन्होंने पूर्वोत्तर में एक कोर का नेतृत्व किया और फिर पूर्वी कमान के जनरल ऑफिसर कमांडिंग-इन-चीफ बने। भारतीय सेना के लिए उत्कृष्ट सेवाओं के लिए जनरल चौहान को परम विशिष्ट सेवा पदक, उत्तम युद्ध सेवा पदक, अति विशिष्ट सेवा पदक, सेना पदक और विशिष्ट सेवा पदक से सम्मानित किया जा चुका है।

दिल्ली में 9 संदिग्ध ...

(प्रथम पृष्ठ का शेष) जब सुरक्षा संबंधी चिंताएं बढ़ी हुई हैं। अधिकारियों ने इस अभियान को एक संभावित आतंकवादी साजिश को विफल करने की दिशा में बड़ी सफलता बताया है। संवेदनशील स्थानों पर सुरक्षा बढ़ा दी गई है, जबकि खुफिया एजेंसियां

डीके शिवकुमार 3 ...

(प्रथम पृष्ठ का शेष) उपस्थित सभी विधायकों ने सर्वसम्मति से शिवकुमार के नाम पर अपनी सहमति जताई। विधायक दल की बैठक में कांग्रेस के सभी विधायक, मंत्री और वरिष्ठ नेता उपस्थित रहे। नेताओं ने

नेटवर्क के दायरे और उसके कथित सीमा-पार संबंधों का आकलन करने में लगी हुई है। मामले की आगे जांच जारी है और पुलिस द्वारा आरोपियों से पूछताछ तथा बरामद सामग्री के विश्लेषण के बाद अधिक जानकारी साझा किये जाने की उम्मीद है।

डी.के. शिवकुमार के चयन का स्वागत करते हुए इसे पार्टी की एकजुटता का प्रतीक बताया। बैठक के बाद कांग्रेस का एक प्रतिनिधिमंडल राजभवन पहुंचा और राज्यपाल से मुलाकात कर सरकार गठन का दावा पेश किया।

हमले के खिलाफ हाई कोर्ट और सुप्रीम कोर्ट तक जाऊंगा

अभिषेक बनर्जी ने सोनारपुर हमले के बाद कहा कि उन्हें जान से मारने की कोशिश की गई

■ घटना की जानकारी मिलने पर तृणमूल के वरिष्ठ नेता शोभन देव चटोपाध्याय व चंद्रिमा भट्टाचार्य ममता बनर्जी के निर्देश पर सोनारपुर पहुंचे व हालात का जायजा लिया।

राष्ट्रीय महासचिव और सांसद अभिषेक बनर्जी ने कहा कि उन पर मौजूद किया गया और उनके साथ हीमूद महिला सहयोगियों के साथ भी कथित रूप से दुर्व्यवहार हुआ। उन्होंने दावा किया कि उनकी आंखों की पहले कई सर्जरी हो चुकी है और ऐसे में उन पर ईट-पत्थर फेंके जाना बेहद गंभीर मामला है। उन्होंने सवाल उठाया कि यदि घटना में

भारतीय जनता पार्टी (भाजपा) की कोई भूमिका नहीं है तो दोषियों के खिलाफ कार्रवाई क्यों नहीं की जा रही।

अभिषेक ने आरोप लगाया कि कुछ लोग उन्हें नुकसान पहुंचाने की कोशिश कर रहे हैं, लेकिन इसके बावजूद उन्होंने कार्यक्रम जारी रखा। उन्होंने यह भी कहा कि विरोध प्रदर्शन के दौरान कुछ लोग घर का दरवाजा

पंजाब शहरी ...

(प्रथम पृष्ठ का शेष) सोटें जीतीं। कांग्रेस को 18, शिरोमणि अकाली दल को 10, भाजपा को 4 तथा अन्य दलों को 3 सीटें मिलीं। नगर पंचायतों में भी आप का दबदबा रहा। पार्टी ने 20 में से 11 नगर पंचायतों पर कब्जा किया, जबकि कांग्रेस को 5, शिरोमणि अकाली दल को 2, भाजपा को 1 और अन्य को 1 नगर पंचायत में जीत मिली। समग्र तस्वीर से संकेत मिलता है कि आप पंजाब के शहरी क्षेत्रों में अपनी मजबूत पकड़ बनाए हुए हैं और उसका संगठनात्मक ढांचा जमीनी स्तर पर सक्रिय बना हुआ है। राजनीतिक विश्लेषकों का मानना है कि स्थानीय निकाय चुनाव अक्सर बूथ स्तर पर दलों की वास्तविक ताकत को दर्शाते हैं, जिसे विधानसभा चुनावों से पहले एक महत्वपूर्ण संकेतक माना जाता है।

ईओ-आरओ ...

(प्रथम पृष्ठ का शेष) के साथ मिलकर एक संगठित गिरोह बना रहा है। इस गिरोह ने परीक्षा से पहले प्रश्न पत्र हासिल किया और अभ्यर्थियों को नकल कराई।

अभिषेक बनर्जी को घर से बाहर निकलते ...

(प्रथम पृष्ठ का शेष) कि अभिषेक या उनकी “पिशी” (बुआ) ममता बनर्जी ने आर.जी. कर हत्याकांड की पीड़िता की नसे से बात करने की भी ज़रूरत क्यों नहीं समझी। घर के अंदर अभिषेक ने अपनी बेबसी जताते हुए कहा कि उनकी सुरक्षा के लिए वहां कोई पुलिसकर्मी मौजूद नहीं है। जब तृणमूल सत्ता में थी, तब विपक्षी विधायकों की भी कहीं सुरक्षा मुहैया नहीं कराई जाती थी।

एक बार जब कुछ घायल भाजपा विधायकों को इलाज के लिए निजी अस्पताल ले जाया गया था, तब तृणमूल कांग्रेस ने कथित रूप से फोन कर निर्देश दिया था कि उन्हें कोई चिकित्सीय सहायता न दी जाए।

तथापि, बाद में बड़ी संख्या में राज्य पुलिस वहां पहुंची और प्रदर्शनकारी भीड़ के बीच से अभिषेक को बाहर निकालकर ले गई। पहले वे आमतौर पर लगभग दो सौ पुलिसकर्मियों और लगभग 30 गाइडों के काफिले के साथ चलते थे।

अब आम लोग खुलकर विरोध कर रहे हैं। सोनारपुर क्षेत्र में प्रदर्शनकारियों

तोड़ने का प्रयास कर रहे थे और मौके पर पर्याप्त पुलिस बल मौजूद नहीं था। उनके अनुसार, स्थानीय पुलिस अधिकारियों को सूचना देने के बावजूद अतिरिक्त सुरक्षा बल पहुंचने में देरी हुई। इस घटना को लेकर तृणमूल कांग्रेस ने सुरक्षा व्यवस्था पर सवाल उठाए हैं। बेलियाघाटा से तृणमूल विधायक कुणाल घोष ने इसे गंभीर सुरक्षा चूक बताते हुए कहा कि इतने लंबे समय तक हंगामा होना प्रशासनिक विफलता को दर्शाता है। दूसरी ओर, घटना की जानकारी मिलने के बाद राज्य के पूर्व मंत्री शोभनदेव चटोपाध्याय और चंद्रिमा भट्टाचार्य सोनारपुर पहुंचे।

नई दिल्ली, 30 मई। दिल्ली से एक भीषण दुर्घटना की खबर सामने आई है। साकेत इलाके में पांच मंजिला इमारत गिर गई है, जिसके मलबे में कई लोगों के दबे होने की आशंका है। घटना का पता चलते ही मौके पर रेस्क्यू टीम पहुंच गई है और मलबे को हटाने के काम में लग गई है। मौके पर मौजूद अधिकारियों के अनुसार, पूरी पांच मंजिला इमारत भरभराकर गिर गई और कुछ ही क्षणों में मलबे के बड़े ढेर में तब्दील हो गई।

शनिवार की शाम 07:44 बजे दमकल विभाग को घटना की सूचना मिली थी। जानकारी के मुताबिक इमारत के अंदर और आसपास कई लोगों के फंसे होने की आशंका बताई जा रही है,

गृह बनवाए जाएंगे। उन्होंने कहा था कि चुनाव परिणाम आने के बाद कई लोगों को दिल का दौरा पड़ेगा, इसलिए उनके डायमंड हार्बर निर्वाचन क्षेत्र में उन लोगों के अंतिम संस्कार के लिए “ठीक-ठाक” व्यवस्था होनी चाहिए। उन्होंने केन्द्रीय गृह मंत्री अमित शाह को भी आमंत्रित किया था कि वे चुनाव परिणाम घोषित होने के बाद पश्चिम बंगाल आएंगे। 2021 के विधानसभा चुनाव के दौरान अभिषेक बनर्जी ने अपने निर्वाचन क्षेत्र में विपक्ष को चुनावी सभाओं को आयोजित होने से रोकने के कई प्रयास किए थे।

उनके इन भाषणों के टीवी वीडियो क्लिप अब तेजी से वायरल हो रहे हैं और लोग उन्हें बार-बार देख रहे हैं। अभिषेक को उम्मीद थी कि 2026 के चुनाव परिणाम भी पहले जैसे ही होंगे और उन्होंने विपक्ष के खिलाफ बड़े पैमाने पर कार्रवाई की तैयारी कर रखी थी। बाद में डायमंड हार्बर तृणमूल कांग्रेस के दफ्तर में बड़ी संख्या में “धोतियाँ” मिलीं, जिन्हें आम तौर पर पति की मृत्यु के बाद विधवाएं पहनती हैं।

दिल्ली के साकेत में 5 मंजिली इमारत गिरी

लेकिन फिलहाल किसी के हाताहत होने की पुष्टि नहीं हुई है। बचाव दल फिलहाल घटनास्थल पर सक्रिय हैं। अब तक मलबे से चार से पांच लोगों को सुरक्षित बाहर निकाल लिया गया है। इन धायलों को प्राथमिक उपचार के लिए अस्पताल भेज दिया गया है।

पुलिस अधिकारियों ने बताया कि इमारत के भूतल पर एक कोचिंग संस्थान संचालित होता था, जबकि ऊपरी मंजिलों पर निर्माण कार्य चल रहा था। आशंका जताई जा रही है कि मलबे में फंसे लोगों में छात्र भी शामिल हो सकते हैं। फिलहाल यह निश्चित रूप से नहीं कहा जा सकता कि हादसे के समय अंदर कितने लोग मौजूद थे।

मुस्लिम ...

(प्रथम पृष्ठ का शेष) संख्या 30 करोड़ से अधिक है। हर वर्ष लगभग 4 करोड़ मवेशियों (ज्यादातर भैंसों) को काटे जाने की रिपोर्ट है। अधिकांश राज्यों में गौ-हत्या पर विधि प्रकाश के प्रतिबंध लागू हैं।

गौ-हत्या का मुद्दा लंबे समय से संवेदनशील और राजनीतिक रूप से बहिष्कारित है। 20 राज्यों में गाय से जुड़े लगभग 100 मॉब लीचिंग के मामले दर्ज किए गए, जिनमें मई 2015 से दिसंबर 2018 के बीच 44 लोगों की मौत हुई। मृतकों में 36 मुस्लिमान बताए गए हैं।